



समाचार दैनिक

Email: sdainik99@gmail.com
Website www.esamachardainik.com

जनकपुर

विज्ञापनको
लागि सम्पर्क
९८५४०२०९२२
९८५४०२५१६४

वर्ष ७ अंक १०३ २०८२ कात्तिक २७ गते विहवार (13 Nov. 2025) पृष्ठ ४ मूल्य रु. ३।-

मधेश सरकार विवाद

कात्तिक ३० गतेदुवै पक्षलाई छलफलका लागि भिकाउने

दैनिक समाचारदाता
जनकपुरधाम, २६ कात्तिक ।
सर्वोच्च अदालतले मधेश प्रदेशका
मुख्यमन्त्री सरोज यादवको
नियुक्तिको वैधताबारे आगामी
आइतबार नै आफ्नो प्रारम्भिक
दृष्टिकोण दिने भएको छ ।
न्यायाधीश नित्यानन्द पाण्डेयको
इजलासले मुख्यमन्त्री यादवविरुद्ध
अन्तरिम आदेश जारी गर्ने कि
नगर्ने भन्नेबारे ३० कात्तिकमा
दुवै पक्षलाई छलफलका लागि
भिकाएको हो । यदि सर्वोच्च
अदालतले नियुक्तीलाई प्रारम्भिक
रूपमा कैफियतयुक्त देखेमा
दीर्घकालिन महत्व राख्ने
प्रकृतिका निर्णयहरू नगर्नु भनी
आदेश दिन सक्नेछ ।
गत मंगलबार सर्वोच्च अदालतले
यस्तै आदेश दिएको थियो ।
न्यायाधीश टेकप्रसाद हुंगानाको
इजलासले 'सुविधा सन्तुलनको
दृष्टि' भन्दै मुख्यमन्त्री र
मन्त्रपरिषदलाई 'मधेश प्रदेशलाई
दीर्घकालिन प्रभाव पार्ने कुनै पनि
नीतिगत निर्णय नगर्नु/नगराउनु'
भनी आदेश दिएको थियो ।
सर्वोच्च अदालतले मुख्यमन्त्री
नियुक्तिसम्बन्धी निर्णय,
मन्त्रपरिषद् गठनसम्बन्धी
कागजात लगायतका
निर्णयहरूसमेत आगामी
आइतबारको सुनुवाइमा पेश गर्न
आदेश दिएको छ ।
कृष्णप्रसाद यादवसहित मधेश
प्रदेशका ७४ जना सांसदहरूले
दायर गरेको रिट निवेदनको



प्रारम्भिक सुनुवाइपछि न्यायाधीश
पाण्डेयको इजलासले आगामी
आइतबार दुवै पक्षलाई छलफलका
लागि भिकाएको हो ।
७४ जना सांसदहरूले मुख्यमन्त्री
सरोज यादवलाई कुनै काम
कारवाही नगर्नु/नगराउनु आदेश
माग गर्दै निवर्तमान मुख्यमन्त्री
जितेन्द्र सोनाललाई नै निरन्तरता
दिन माग गरेका थिए । आगामी
आइतबार संयुक्त इजलासमा रहने
दुई न्यायाधीशले प्रारम्भिक रूपमा
नै सरकार गठन प्रक्रियामा
कैफियत रहेको देखेमा
'दीर्घकालिन असर गर्ने कुनै काम
नगर्नु भनी' अन्तरिम आदेश जारी
गर्न सक्नेछन् । जसको प्रारम्भिक
संकेत मंगलबारको आदेशमा स्पष्ट

देखिन्छ ।
प्रदेश प्रमुख सुमित्रा सुवेदी
भण्डारीले गतसाता संविधानको
धारा १६८(३) अनुसार एमाले
संसदीय दलका नेता सरोज
यादवलाई मुख्यमन्त्री नियुक्त
गरेकी थिइन् ।
निवर्तमान मुख्यमन्त्री जितेन्द्र
सोनालको राजिनामापछि नयाँ
सरकार गठनको प्रयासमा लागेका
सात दलका नेताहरू उनको
कार्यालयमा पुगेर ध्यानाकर्षण
गराएका थिए । आफूले
कानूनविदहरूसँग छलफल गरेको
भन्दै आफू संविधानको भावना
अनुसार अधि बढ्ने र त्यसका
लागि एक/दुई दिन लाग्ने बताएकी
थिइन् ।

त्यही साँझ उनी विरामी भएकाले
काठमाडौं जानुपरेको भनी
मुख्यमन्त्री सोनाललाई जानकारी
दिइन् । सोनालले उनलाई फूल
दिएर स्वास्थ्यलाभको
कामनासहित विदा गरे । अनि
महोत्तरीको बर्दिवासस्थित होटेल
पानसमा गएर एमाले संसदीय
दलका नेता यादवलाई शपथग्रहण
गराएकी हुन् ।

सरोज यादवको नियुक्ति संविधानविपरीत : लोसपा



दैनिक समाचारदाता
जनकपुरधाम, २६ कात्तिक ।
लोकतान्त्रिक समाजवादी
पार्टी (लोसपा) नेपालले मधेश
प्रदेशमा संविधानविपरीत
सरकार गठन भएको भन्दै
कडा आपत्ति जनाएको छ ।
पार्टीका अध्यक्ष महन्थ
ठाकुरले बुधवार जारी गरेको
प्रेस विज्ञप्तिमा भनिएको छ
कि धारा १६८(२) र १३०
अनुसार प्रक्रिया नअपनाई
गैरसंवैधानिक रूपमा
मुख्यमन्त्री सरोजकुमार
यादवको नियुक्ति गरिएको छ ।
विज्ञप्तिमा थप भनिएको छ,
"मधेश प्रदेशमा मुख्यमन्त्री
यादवको नियुक्ति संविधान र
लोकतान्त्रिक मूल्य विपरीत
भएको छ, जसले प्रदेशको
राजनीतिक मर्यादामा गम्भीर
आघात पुऱ्याएको छ।"

लोसपाले सर्वोच्च
अदालतको आदेशको सम्मान
गर्दै संविधानअनुसार मात्र
सरकार गठन हुनुपर्ने जोड
दिएको छ ।
साथै, जनकपुरधाममा
आयोजित प्रदर्शनका क्रममा
लोसपाका नेता र कार्यकर्ता
घाइते भएको घटनामा
प्रहरीले प्रयोग गरेको बलप्रति
पनि पार्टीले कडा आपत्ति
जनाएको छ । विज्ञप्तिमा
प्रहरीको दमन तत्काल रोक्न,
दोषी प्रहरीमाथि कानूनी
कारवाही गर्न, र घाइते
नेताहरूको स्वास्थ्य लाभको
कामना गरिएको छ ।
पार्टीले यस घटनाको
भर्त्सना गर्दै, प्रदेशमा
शान्तिपूर्ण राजनीतिक
वातावरण कायम राख्न
सरकारसँग आग्रह गरेको छ ।

जनकपुरधाममा प्रहरी-आन्दोलनकारीबीच भडप


दैनिक समाचारदाता
जनकपुरधाम, २६ कात्तिक ।
मधेश प्रदेशका मुख्यमन्त्री
सरोजकुमार यादवको नियुक्ति
असंवैधानिक भएको आरोप
लगाउँदै आन्दोलनमा उत्रिएका
सात दलका सांसद र नेताहरू
तथा सुरक्षाकर्मीबीच बुधवार
जनकपुरधाममा भडप भएको
छ । प्रदेश प्रमुख सुमित्रा सुवेदी
भण्डारीले गत साता संविधानको
धारा १६८(३) अनुसार एमाले
संसदीय दलका नेता सरोज
यादवलाई मुख्यमन्त्री नियुक्त
गरेकी थिइन् । तर धारा १६८(२)
अन्तर्गतको प्रक्रिया यथावत् रहँदा
प्रदेश प्रमुखले अर्को धारा प्रयोग
गरी नयाँ मुख्यमन्त्री नियुक्त
गरेको भन्दै सात दलका
सांसदहरूले उक्त कदमलाई
असंवैधानिक ठहर गरेका छन् ।



सर्वोच्च अदालतले मुख्यमन्त्री
यादवलाई दीर्घकालीन प्रभाव
पार्ने कुनै निर्णय नगर्नु आदेश
दिएपछि विपक्षी सात दलका
नेताहरू मधेश भवनतर्फ प्रवेश
गर्न खोज्दा प्रहरीसँग उनीहरूको
घम्साघम्सी भएको हो ।
भडपका क्रममा केही
आन्दोलनकारीहरू घाइते भएका

छन् ।
सात दलका नेताहरूले मुख्यमन्त्री
यादवको नियुक्ति संविधान र
लोकतान्त्रिक मूल्यविपरीत भएको
दावी गर्दै उनलाई तत्काल
पदमुक्त गर्न माग गरेका छन् ।
प्रदेश सरकारले भने सबै कार्य
संविधान र कानूनको दायराभित्र
रहेर भएको दावी गरेको छ ।


अब अनलाइनबाट बुकिङको सुविधा



- पाठेघरको असामान्य रक्तस्राव
- इन्डोमेट्रियोसिस
- रजोनिवृत्ति
- पिल्भिक दुखाइ
- डिस्मेनोरिया (पीडादायी महिनावारी)
- पीडादायी यौनसम्पर्क
- स्त्री रोग तथा प्रसूती सम्बन्धी रोग
- बाल रोग
- बाँझपनको उपचार
- दुखाई बिनाको सुत्केरी

को लागि उपचार गराउन चाहनुहुन्छ भन्ने अनलाइनबाटै बुकिङको लागि
www.divyiaclinicjanakpur.com

वरिष्ठ चिकित्सकहरू




दिव्या क्लिनिक एण्ड

डाइग्नोस्टिक सेन्टर

जनकपुरधाम उपमहानगरपालिका
बडा नं. १०,
Phone : 9861147201

नैना हॉस्पिटल प्रा. लि.

जनकपुरधाम उपमहानगरपालिका
बडा नं. ८ रामानन्द चौक,
Phone : 977041 591035
9801674020



सम्पादकीय

मधेशमा हरियो सपना बगायो वर्षाले

यस वर्षको कात्तिक महिनाले मधेशका किसानहरूलाई न त उत्सवको उल्लास दियो, न त पसिनाको फला चार दिन लगातार परेको अविरोल वर्षाले मधेश प्रदेशका आठ जिल्लामा किसानहरूको वर्षभरको परिश्रम पानीमै बगाएको छ। कृषि विकास निर्देशनालयका अनुसार पाँच अर्बभन्दा बढी मूल्य बराबरको एक लाख ४७ हजार मेट्रिक टनभन्दा बढी धान नष्ट हुनु केवल आर्थिक क्षति होइन, यो किसानको मनोबलमाथिको गहिरो प्रहार हो।

मधेशको कृषि केवल जीवनयापनको माध्यम होइन, यहाँको संस्कृति, पहिचान र अर्थतन्त्रको मेरुदण्ड हो। तर हरेक वर्ष जस्तै यस वर्ष पनि विपद् व्यवस्थापनका योजना कागजमै सीमित रहे। अविरोल वर्षाको पूर्वसूचना त आयो, तर किसानका खेतसम्म त्यो सूचना पुग्न सकेन। थन्काएर राखिएको धान खेतमै कुहियो, घरमा भित्तीअन नपाउँदै बगायो। यो विडम्बना हो कि देश कृषि प्रधान भनिँदै आएको छ, तर किसान अझै मौसमको कृपामाथि निर्भर छन्।

सबैभन्दा बढी क्षति सिरहा जिल्लामा भएको छ—४१ हजार हेक्टरभन्दा बढी क्षेत्रफलको धानबाली नष्ट भयो। सिरहा मात्र होइन, सर्लाही, धनुषा, महोत्तरी, रौतहट, पर्सा, बारा र सप्तरीका खेतहरू पनि यतिखेर चुपचाप छन्—माटो भिजेको छ, तर आशा सुकिसकेको छ।

प्रत्येक वर्ष यस्तै बाढी, असिना, वर्षा वा सुख्खाले मधेशका किसानलाई आघात पुऱ्याउँछ। तर सरकार र प्रदेशका नीति-निर्माताहरू मौन रहन्छन्। कृषिमा लगानी बढाउने कुरा बजेट भाषणमा हुन्छ, तर किसानसम्म राहत पुग्दैन। यस वर्षको क्षति पाँच अर्बभन्दा बढी आँकिएको छ—तर राहत र पुनर्स्थापनाका लागि अझै स्पष्ट योजना सार्वजनिक भएको छैन।

अब प्रश्न उठ्छ—कृषि मन्त्रालय र प्रदेश सरकार कहाँ व्यस्त छन्? यदि मधेशको अर्थतन्त्र कृषिमा आधारित छ भने हरेक वर्ष यस्ता प्राकृतिक विपद्को जोखिम घटाउने दीर्घकालीन नीति किन बन्न सकेको छैन? किसानबीमा, भण्डारण, सिँचाई र पूर्वसूचना प्रणाली अझै कमजोर किन छन्?

आजको वास्तविकता के हो भने—धान काट्ने बेलामा आएको वर्षाले केवल बाली मात्र होइन, किसानको आत्मविश्वास पनि बगाएको छ। र, जब किसान निराश हुन्छ, तब देशको उत्पादनशक्ति नै कमजोर हुन्छ।

मधेश प्रदेश सरकारले तत्काल क्षतिको यथार्थ मूल्याङ्कन गरी प्रभावित किसानलाई राहत वितरण गर्नुपर्छ। तर राहतले मात्र समस्या समाधान हुँदैन—अब दीर्घकालीन कृषि सुरक्षा रणनीति तयार गर्न आवश्यक छ। जलवायु परिवर्तनको असर तीव्र हुँदै गएको सन्दर्भमा, मधेशका खेतीयोग्य क्षेत्रहरूलाई संरक्षण गर्न 'क्लाइमेट-रेजिलिएन्ट एग्रिकल्चर' कार्यक्रम तत्काल लागू गर्नुपर्छ।

कृषि नेपालको मेरुदण्ड हो, र मधेश त्यस मेरुदण्डको मर्मस्थल। यदि हरेक वर्ष यसरी वर्षाले खेत र किसान दुवै बगाइरह्यो भने, कृषि नीति, खाद्य सुरक्षाको सपना र ग्रामीण जीवनको स्थायित्व सबै खतरा भित्र पर्नेछ।

अब पनि सरकार, प्रदेश र स्थानीय तहले सर्तक कदम नचाले, अर्को वर्षको अविरोल वर्षा केवल खेत मात्र होइन, विश्वास पनि बगाउनेछ।

प्रचण्ड-माधव एकता : किनारामा विचार, केन्द्रमा पार्टी सत्ता



राजेश विद्रोही

हालैको जेनजी आन्दोलनपछि नेकपा (माओवादी केन्द्र) र नेकपा (एकीकृत समाजवादी) सहित १० राजनीतिक दल/समूह बीच २३ बुँदे सहमति सहित एकता प्रक्रिया निष्कर्षमा पुगेको छ। तथ्यहरूलाई विश्लेषण गर्दा यसलाई बृहत् कम्युनिस्ट एकताभन्दा पनि मूलतः प्रचण्ड र माधव नेपाल बीचको एकता भन्न सकिन्छ।

माओवादी शान्ति प्रक्रियामा आएको नै प्रचण्डले आफ्नो नेतृत्व जोगाउन र पार्टीभित्रको अल्पमतलाई निस्तेज पार्न वामपन्थी धुवीकरणको नाममा एकता गर्ने रणनीति अपनाउँदै आएका थिए। अहिले आएर उनले हजारौंको योगदान र बलिदानलाई बिर्सने गरी माओवादी ब्रान्ड वा विचारलाई नै तिलाञ्जली दिएका छन्।

यसलाई धेरैले माओवादी विचारधारा त्यागको रूपमा पनि विश्लेषण गर्न थालेका छन्। आम विश्लेषण के छ भने जेनजी आन्दोलनको दबावलाई विषयान्तर गर्दै पार्टी सत्तामा आफ्नो निरन्तरताका लागि प्रचण्डले साना दलहरूसँग एकता गरेका हुन्। सँगै थोरै मात्र विकल्प बाँकी रहेका माधव नेपालले राजनीतिक सुरक्षाको लागि नयाँ दललाई आफ्नो ओत बनाउने निर्णयमा पुगेका हुन्। यसलाई प्रचण्ड-माधवको एकता भन्नु अतिशयोक्ति नहोला, जसलाई केही साना दल र समूहहरूले साथ दिएका छन्।

इतिहासको पुनरावृत्ति र पहिचानको संकट

प्रचण्ड र माधव बीचको यो एकताले नेपाली राजनीति र माओवादी आन्दोलनमा उठेका प्रश्नहरूलाई अझ तीव्र बनाएको छ। नेपालको राजनीतिक इतिहास हेर्दा 'एकता' शब्द प्रायः वैचारिक मिलनभन्दा सत्ता-शक्ति पुनर्संयोजन र अवसरवादी गठजोड बन्ने गरेको छ। यो मिलनले पनि त्यही परम्परालाई दोहोर्‍याउने संकेत गरेको आशंका बलियो बनाएको छ।

समाज परिवर्तन गर्ने ठूलो अपेक्षा बोकेको माओवादी आन्दोलन आज आफ्नै पहिचान परिवर्तन गरी आत्मसमर्पण र विसर्जनको मोडमा आएको छ। माओवादी शब्द केवल एउटा संगठनको नाम मात्र होइन— यो हजारौं शहीदको बलिदान, गाउँका किसानको संघर्ष, उत्पीडित वर्गको आवाज र दशकौंको भोगाइको सार हो। नाम परिवर्तनले इतिहास मेटिँदैन, बरु आत्मसम्मान र पहिचानमा चोट पुऱ्याउँछ। दलित समुदायका सदस्यहरूले आफ्नो थर परिवर्तन गरेर कोठा खोज्ने बाध्यताको पीडा जित्ने संवेदनशीलता माओवादी पहिचान त्यागसँग पनि जोडिएको छ। जनताको मनमा बसेको विरासतको भावनालाई नाम वा हुलिया परिवर्तन गरेर मात्र नेताहरूले विषयान्तर गर्न सक्दैनन्।

नेतृत्वको महत्वाकांक्षा र वैचारिक विचलन

नेतृत्वको असन्तुलन र महत्वाकांक्षाले पार्टीलाई विचारभन्दा बढी व्यक्तिगत स्वार्थतर्फ संवेदनशील बनाएको छ। प्रचण्डको नेतृत्वपछि माओवादी आन्दोलन वैचारिक रूपमा कसरी दाय्रा-बायाँ भयो भन्ने विश्लेषण गर्नु आवश्यक हुन्छ। आन्दोलनले परिवर्तनका लागि उठाएको आवाज नै अहिले नेतृत्वको स्वार्थ र सत्ताको लोभमा छोपिँदै गएको छ।

रामबहादुर थापा 'बादल', डा. बाबुराम भट्टराई, नेत्रविक्रम चन्द 'विप्लव', टोपबहादुर रायमाझी, मोहन वैद्य 'किरण' लगायतका नेताहरूको राजनीतिक बाटो फरक भए पनि जनताका मनमा उनीहरू माओवादी आन्दोलनकै 'सन्तान' का रूपमा रहन्छन्। त्यसैले, प्रचण्डले जे गरे पनि जनताले उनको नाम माओवादीसँग जोडेर नै हेर्छन्, तर त्यो नजर अहिले सकारात्मक सन्देशभन्दा पनि तालमेलको द्विविधामा देखाउँछ। आत्मिक समर्थन समय र कर्मले स्थापित गर्ने कुरा हो, न कि नाम परिवर्तनले।

अस्तित्व बचाउने अस्त्र

यो एकताको सन्दर्भमा प्रचण्ड र माधव दुवैको निजी आवश्यकता र राजनीतिक अस्तित्वको चिन्ताले ठूलो भूमिका खेलेको छ। प्रचण्डको ठूलो बन्ने चाहना, राजनीतिक पहिचान कायम राख्नुपर्ने दबाव र सत्ता नजिक रहन चाहने आकांक्षाले गर्दा माओवादी आन्दोलनले वैचारिक रूपान्तरणको सट्टा सत्ताको समीकरणको खेलमा आफूलाई बेचेको आरोप उठाउन सजिलो भएको छ।

कुनै प्रविधि कम्पनीले आफ्नो उत्पादन बन्द गर्दैन, बरु सुधारेर नयाँ संस्करण ल्याउँछ। त्यसैगरी, एक राजनीतिक आन्दोलनलाई पनि समयअनुसार वैचारिक स्वरूप र रणनीति अद्यावधिक गर्नुपर्ने थियो। तर, नेतृत्वले नयाँ भर्सन ल्याउने साहस र जनहितलाई केन्द्रमा राख्ने इमानदारी देखाएन। फलस्वरूप, माओवादी पार्टी 'पुरानो एप' जस्तो भयो— प्रयोगकर्ताको उत्साह घट्यो।

माधव नेपालको यो राजनीतिक कदमलाई पनि औचित्यपूर्ण ठम्याउन मुस्किल छ। उनले आफ्नो व्यक्तिगत संकट समाधान गर्न ठूलै सम्झौता गरेका छन्। उनी सधैं सत्ताको गणितमा आफ्नो ठाउँ खोज्ने शैलीमा छन्। एमाले छाड्दा नयाँ बाटोको आशा गरिए पनि त्यो अन्ततः पुरानै शक्ति समीकरणभित्र विलीन भयो।

विचारमा स्थायित्व र जनजीवनमा प्रभावकारी कार्यक्रमको अभाव हुँदा उनको राजनीतिले पनि जनसमर्थन गुमाउन थाल्यो। यस्तो परिस्थितिमा प्रचण्ड जस्ता स्थापित व्यक्तिसँग एकता गरेर माधव पनि आफ्नो अस्तित्व कायम राख्न सक्ने आशा देखाउन चाहन्छन्— तर के यो आशाले जनताको विश्वास फिर्ता ल्याउन सक्छ? प्रश्न अझै अनुत्तरित छ।

जनता खोजिरहेछन् परिणाम

इतिहासले सिकाएको छ कि एकताको नाममा हुने मिलन प्रायः अवसरवादी सावित भएको छ। दुवै पक्षले आफ्नो कमजोरी र घट्टो जनसमर्थन बुझेर मिलन खोजिरहेका छन्— तर त्यो मिलन विचारभन्दा आफ्नो राजनीतिक अस्तित्व बचाउने उपाय जस्तो देखिन्छ। नेताहरूले निर्णय गर्दा सिद्धान्त र जनहितलाई पछाडि राखेर व्यक्तिगत शक्ति सुरक्षा अगाडि ल्याउँछन् भने त्यस्ता एकताले दीर्घकालीन स्थायित्व वा जनहितप्रति साँचो योगदान दिन सक्दैनन्।

विजातीय र अप्राकृतिक राजनीतिक संयोजनले क्षणिक रूपमा शक्ति बलियो देखाउन सक्छ, तर त्यो बल अस्थायी हुन्छ। जनतालाई नेताहरूको गठजोड होइन, वास्तविक परिवर्तन चाहिएको छ। शहीदहरूको बलिदान र पीडा केवल राजनीतिक शोभायात्राको हिस्सा हुन सक्दैन। उनीहरूको सपना वास्तविक सामाजिक न्याय र समतामूलक संरचना थियो। नेतृत्वले ती आवाजलाई बेवास्ता गर्‍यो र उनीहरूको आत्मानलाई राजनीतिक उपकरण मात्र बनायो भने आन्दोलन आफैँ खतरामा पर्छ।

जनतालाई अब नाराभन्दा परिणाम चाहिएको छ। नयाँ पुस्ताको उदय र वैचारिक पुनरुद्धार विना कुनै पनि पुरानो नेतृत्वले आन्दोलन पुनर्जीवित गर्न सक्ने सम्भावना न्यून छ। यदि प्रचण्ड-माधव जस्ता नेतृत्वहरूले यो एकताबाट परिणाम प्रमाणित गर्न सकेनन् भने इतिहासमा फुटनोट बन्ने खतरा उनीहरूलाई छ।

तसर्थ, रूपान्तरणलाई पछ्याउन नसकेको प्रचण्ड र माधव लगायतका दलहरूको एकता अवसरवादको प्रतीक हुनसक्छ। विचार र सिद्धान्तको पुनर्स्थापनाको विकल्पमा सत्ता र अस्तित्व संरक्षणको राजनीति अल्पकालीन र प्रतिक्रियात्मक हुन्छ। यदि यी नेताहरूले साँच्चिकै माओवादी आन्दोलन र जनतालाई केन्द्रमा राखी नयाँ विचार र ठोस कार्यनीति लिएर आउन सक्छन् भने मात्र यसलाई सकारात्मक रूपमा व्याख्या गरिनेछ। अन्यथा, यो एकता केवल नेताहरूको राजनीतिक अस्थायी शरणस्थल मात्र बन्नेछ। यसले आन्दोलनलाई मूल लक्ष्यबाट विचलित पार्नेछ, न कि समाजले खोजे जस्तो परिणाम। नेपाली राजनीतिले खोजेको साँचो नेतृत्वले विचारलाई जीवन्त राख्दै जनताको वास्तविक समस्या समाधान गर्नुपर्दछ, न कि इतिहासको कुरा गरेर सत्ताको स्वाद खोज्ने र जीवनभरि आफ्नै नेतृत्वको निरन्तरताको लागि जस्तोसुकै गर्ने नेतृत्व। *लेखक पूर्वजडाकु हुन्।*

आवश्यक टेलिफोन नम्बरहरू

एम्बुलेन्स		मुजेलिया प्रहरी चौकी	
मिथिला युवा समाज नेपाल	९८४९०४३४४, ०४१-५२८९०६	हनुमान नगर प्रहरी चौकी	०४१-५२०७५०
श्री गणेश युवा कमिटी	९८०९६२५४२४, ९८५४०२७७०३	प्रहरी चौकी बलवा टोल	
श्री विश्वकर्मा युवा कमिटी	९८१५८९४४९५, ९८१२०९२४८५	अस्पतालहरू	
सिर्जनसिल युवा परिवार (वीरेन्द्र बजार)	९८४४९९०५, ९८०४८०५६४३	जनकपुर अञ्चल अस्पताल	०४१-५२००३३
मौँ सहयोगी नेपाल (देवडिहा-१)	९८०९६०४३८९	जिल्ला जनस्वास्थ्य कार्यालय	०४१-५२०६२८, ५२६२७१
नव मिथिला युवा कमिटी	९८५४०२८३०३, ९८०७८९९८८९	धनुषा अस्पताल पा.लि.	५९०८००, ५२५८००
मिथिला स्वास्थ्य सहकारी संस्था	९८५४०२२४७४, ९८०९६२२४७४	आँखा अस्पताल	०४१-५२०३९७
रामानन्द युवा क्लव	९८०४८२७४०५	बछार प्रसुति केन्द्र	५२२४५७
एम्बुलेन्स रेडक्रस	१०२, ०४१-५२०८७०	महत्त्वपूर्ण कार्यालयहरू	
मिथिलाञ्चल विकास केन्द्र एम्बुलेन्स	९८१५८९३००५, ०४१-५२५४४८	जनकपुर उपमहानगरपालिका	०४१-
धनुषा अस्पताल पा.लि.	५२४७७०, ५२५८००	बरुण यन्त्र जउमनपा	०४१-५२००९१
प्रहरी कार्यालय		बस पार्क	०४१-५२०९९८
जिल्ला प्रहरी कार्यालय	०४१-५२००९९, १००	जनकपुर विमान स्थल	०४१-५२००४४
सशस्त्र प्रहरी बल मुजेलिया	०४१-५२७९०५, ५२७२९३	बुद्ध एयर	०४१-५२५०२१, ५२५०२२
सुरक्षा गुल्म जनकपुर ब्यारेक	०४१-५२६५८६	यति एयर	०४१-५२५००४७, ५२५०२२
ट्राफिक प्रहरी कार्यालय जिरामाडल	०४१-५२०३६६	विद्युत फयुज शाखा	०४१-५२०१५१
जानकी प्रहरी चौकी जानकी चौकी	०४१-५२०३४४	जानकी केबुल	०४१-५२३७२८
इलाका प्रहरी कार्यालय स्टेशन	०४१-	शाह केबुल	०४१-५२४७२२

विश्वचर्चित गर्ल ब्याण्ड 'काट्सेय' लाई किन हजारौं ज्यान माने धम्की आइरहेको छ ?



केटीहरूको चर्चित नयाँ सांगीतिक समूह 'काट्सेय' ले गतवर्षको सुरुवातदेखि आफूहरूलाई अनलाइनबाट ज्यान माने धम्की आइरहेको बताएको छ।

ब्याण्डले गतवर्षदेखि नै सांगीतिक डेब्यू गरेको थियो। 'द सिक्स पिस' भनिने उक्त ब्याण्ड यसवर्षको ग्रामी अवार्डमा 'उत्कृष्ट नयाँ कलाकार' को विधामा मनोनित भएको छ।

वीवीसीसँग कुरा गर्दै ब्याण्डका सदस्यले आफ्ना परिवारलाई लक्षित गर्दै धम्की आइरहेको र 'परिणाम गम्भीर हुनसक्ने' बताएका छन्।

'म आफैलाई भन्न खोज्छु कि यसले केही फरक पार्ने, तर यदि हजारभन्दा धेरै मानिसले ज्यान माने धम्की पठाइरहेका छन् भने, यो चिन्ताजनक कुरा हो' गायिका लारा राजले भनिन्।

भारतको तामिल मूलकी अमेरिकी नागरिक राजलाई जातीय टिप्पणी गरिएको छ र 'अनुमति बिना संयुक्त राज्य अमेरिकामा काम गरेको र बसोबास गरेको भन्दै आइसमा भूठो रिपोर्ट गरिएको छ।

२० वर्षीया ती गायिकाले नकारात्मक टिप्पणीबाट बच्नको लागि आफ्नो टिबर एकाउन्टलाई डिलिट गरेकी छन्।

'म अरूको विचारको दर्शक होइन भन्ने कुरा महसुस गर्ने' उनले भनिन्।

क्याट्सेले उनीहरूलाई प्राप्त धम्की कस्तो प्रकृतिको हो भन्ने कुरा खुलाएका त छैनन् तर आक्रामक र अनुपयुक्त व्यवहारले प्रशंसकमात्र निराशा जगाएको छ।

गत वर्ष, च्यापेल रोन्ले आफ्ना प्रशंसकसँग गरेका "धेरै असंगत शारीरिक र सामाजिक अन्तरक्रिया"को आलोचना भएको थियो। जसमा उनका परिवार र साथीलाई दुर्व्यवहार गर्ने मानिस पनि समावेश थिए।

पप ब्याण्ड 'मुना' ले आफ्ना समर्थकलाई 'प्रभावमा पार्न र ध्यान तान्नको आफू र आफ्ना प्रियजनको बारेमा भूट फँसाएको' भन्दै आलोचना गरेको छ। गायिका दोजा क्याटले आफ्नो फ्यानबेसको एक भागबाट 'डरलाग्दो' व्यवहार भएको भन्दै असन्तुष्टि जनाएकी छिन्।

'हाम्रो करियर साँच्चै छोटो भएको छ, तर मलाई लाग्छ कि हामीले पहिले नै हामीलाई, हाम्रो परिवारलाई धेरै कुरा भनिसकेका छौं' क्याट्से गायिका सोफिया लाफोर्टेजाले भनिन्।

'हामीलाई थाहा छ, हामीले यति खुलारूपमा प्रस्तुत हुनको लागि साइन-अप गरेका थियौं। हामीलाई थाहा छ, यो प्रसिद्धिको एक हिस्सा हो। तर यसले हामी मानिस हौं भन्ने तथ्यलाई परिवर्तन गर्दैन।'

राजले ब्याण्डले प्राप्त गरेका टिप्पणीबारेको यौनवादी प्रकृतिलाई पनि औल्याइन्।

'मानिसले हामीलाई तहगत रूपमा विभाजित गर्ने महिलाको रूपमा हेर्छन्। तिनीहरूले हामी कति सुन्दर छौं, हाम्रो गायन कौशल, नृत्य कौशलको आधारमा हामीलाई ग्रेड दिनेछन्, र त्यसपछि यसलाई जोडेर प्रतिशत दिनेछन्'

'यो त एकदमै डिस्टोपियन हो' उनले भनिन्।

'मलाई लाग्छ कि यसले दिमागमा धेरै आतंक जमाएको छ' उनकी ब्याण्डमेट म्यानन ब्यानरम्यानले थपिन्।

अनलाइन नकारात्मकताको बावजूद, क्याट्से ब्याण्डले उल्लेखनीय वर्ष बिताइरहेको देखिन्छ।

ब्याण्डको दोस्रो एल्बम 'ब्यूटीफुल केओस' ले यतिबेला अमेरिकी एल्बम चार्टमा दोस्रो नम्बरमा स्थान जमाएको छ।

कपडा ब्रान्ड 'ग्याप' को लागि ब्याण्डका सदस्यले छायांकन गरेको एउटा विज्ञापन अगस्टमा भाइरल भयो, जसले ४० करोड भ्यूज पायो र सामाजिक संजालमा ८ अर्ब 'इम्प्रेसन' प्राप्त गर्‍यो। गत महिना, उनीहरूले एमटीभी अवार्डमा उत्कृष्ट प्रदर्शनको विधा जिते। ५ दिन अघि, उनीहरू एसडब्ल्यूभी र विल्सन फिलिप्स पछि ग्रामीमा उत्कृष्ट नयाँ कलाकारको मनोनयन प्राप्त गर्ने इतिहासमा तेस्रो केटी समूह बनेका थिए।

१७ देखि २२ वर्ष उमेर समूहका यी ६ जना सदस्य साँच्चै अन्तर्राष्ट्रिय प्रकृतिका छन्।

डेनिएला अभान्जिनी एटलान्टाकी भेनेजुएला-क्युबाली अमेरिकी हुन्। राज न्यूयोर्ककी भारतीय-श्रीलंकाली अमेरिकी हुन्। ब्यानरम्यान जुरिचकी घाना-इटालियन हुन्।

मेगन स्किण्डिएल होनोलुलुकी चिनियाँ-सिंगापुरी अमेरिकी हुन्। लाफोर्टेजा फिलिपिन्सको मनीलाकी हुन् र युन्चे जेउड दक्षिण कोरियामा जन्मे र हुर्केकी थिइन्।

'हाम्रो छायाको रङ, हाम्रो संस्कृति हाम्रो शक्ति हो। यसलाई प्रयोग गर्नुहोस् र यसको स्वामित्व लिनुहोस्' अवान्जिनीले भनिन्।

आइफोनले ल्याउँदैछ स्याटेलाइट फिचर, नेटवर्क नहुँदा पनि मेसेज पठाउन सकिने

यदि तपाईं आइफोन प्रयोगकर्ता हुनुहुन्छ भने तपाईंका लागि खुशीको खबर छ। अब चाँडै नै तपाईंले तपाईंको आइफोनमा मोबाइल नेटवर्क नभए पनि मेसेज पठाउन र एप्पल म्याप्सचलाउन सक्नुहुनेछ। एप्पलले स्याटेलाइटमा आधारित सञ्चारको नयाँ कनेक्टिभिटी फिचर विकास गर्दैछ, जसले प्रयोगकर्तालाई दुर्गम वा नेटवर्क नपुग्ने ठाउँहरूमा पनि फोन सम्पर्कमा रहन सहयोग पुर्याउनेछ।

किन ल्याइँदैछ नयाँ फिचर ?

यो नयाँ सुविधा एप्पलले मुख्यतया आपतकालीन अवस्थाका



लागि तयार पारेको हो। यद्यपि एप्पलले सन् २०२२ मा सार्वजनिक आइफोन १४ सिरिजबाटै स्याटेलाइटमार्फत 'रुभचनभलअथ क्वड' सेवा सुरु गरेको थियो। यसले प्रयोगकर्तालाई मोबाइल नेटवर्क नभएका ठाउँहरूबाट पनि आपतकालीन सेवाहरू वा आफ्ना सम्पर्क व्यक्तिहरूसँग सम्पर्क गर्न सहयोग पुर्याउँछ।

पछि एप्पलले यसमा 'च्यवमकम्भम ब्ककफ्तवलअभ' फिचर पनि थपेको थियो। यो फिचरले सडकमा गाडी बिग्रिएर अलपत्र पर्दा सहयोग माग्नका लागि प्रयोगकर्तालाई सहज बनाएको थियो।

अब एप्पलले यही प्रविधिलाई थप उन्नत बनाउँदै मेसेज र एप्पल म्याप्स जस्ता एपहरूमा पनि स्याटेलाइट कनेक्टिभिटीको सुविधा दिने तयारी गर्दैछ।

कसरी काम गर्नेछ नयाँ स्याटेलाइट फिचरले ?

समाचार अनुसार एप्पलले यसका लागि ग्लोबलस्टार नामक स्याटेलाइट अपरेटर कम्पनीसँग साभेदारी गरेको छ। यो कम्पनी एप्पलको विद्यमान रुभचनभलअथ क्वड सेवामा पनि संलग्न छ।

अब दुवै कम्पनी मिलेर यस्तो प्रविधि विकास गर्दैछन्, जसमा प्रयोगकर्ताले फोनलाई स्याटेलाइटको दिशामा मोडनुपर्ने आवश्यकता हुने छैन। यसको अर्थ, तपाईंको आइफोन भोलामा, कारभित्र वा ज्याकेटको खल्तीमा भए पनि त्यो स्वचालित रूपमा स्याटेलाइटसँग कनेक्ट हुन सक्नेछ। स्रोतहरूका अनुसार, आगामी आइफोन मोडेलहरूमा फाइभ जी एनटिएन (ल्यल-ल्भचचभकतचर्च्वा ल्भतधयचप) प्रविधि पनि समावेश गरिनेछ। यो प्रविधिले मोबाइल टावर र स्याटेलाइट नेटवर्कलाई संयोजन गरेर अझ स्थिर र व्यापक कभरेज उपलब्ध गराउँछ।

यसको अर्थ, भविष्यमा आइफोन प्रयोगकर्ताहरूले सहरमा मात्र होइन, पहाड, जंगल वा समुद्रमा पनि सजिलै फोन कल र मेसेज सेवा प्रयोग गर्न सक्नेछन्।

GRAND COMPUTER & LANGUAGE CENTER

100% To Make Perfect, Punctuality & Quality Education

के तपाईं कम्प्युटर कक्षाको खोजीमा हुनुहुन्छ ?

हामी कहाँ सम्पूर्ण कम्प्युटर कक्षाहरू मईरहेको छ।

- Basic Course
- Office Package
- Accounting Package
- Graphic Design
- Nepali & English Typing
- Auto CAD 2D

▶ नोट: लोक सेवा कम्प्युटर अपरेटरको विशेष तयारी कक्षा

+977-9816886972, 9812082858 | Infont of Trihitya Gachi, Janakpur-4



सात दल सहकमा : मधेश प्रदेशका मुख्यमन्त्री सरोज यादवको नियुक्ति खारेजको माग गर्दै मधेश प्रदेशका सात दलका सांसदहरू बुधवार पनि प्रदेश भवनको अगाडि सडकमा मुख्यमन्त्री सरोज यादवको नियुक्ति असंवैधानिक रहेको भन्दै खारेजीको समेत माँग गर्दै धर्नामा बसेको तस्वीर । तस्वीर : धीरेन्द्र भा

सरकार चुनाव गराउने बाटोतिर छैन : सुरेन्द्र पाण्डे

दैनिक समाचारदाता काठमाडौं, २६ कात्तिक । नेकपा एमालेका उपाध्यक्ष सुरेन्द्र पाण्डेले अहिलेको सरकार २९ फागुनमा चुनाव गराउने बाटोतिर नरहेको बताएका छन् ।

चितवनमा आज सञ्चारकर्मीसँग कुराकानी गर्दै एमाले उपाध्यक्ष पाण्डेले राजनीतिक, प्राविधिक अन्य कानुनी तयारीका हिसावले हेर्दा सरकार चुनाव गराउने बाटोमा नलागेको बताए ।

उनले अबको १०/१५ दिनभित्र २९ फागुनमा चुनाव हुन्छ कि हुँदैन भनेर प्रस्ट चित्र आउने बताए ।

'राजनीतिक दलका प्रमुख नेताको मुख नै हेर्दैन भनेर कसरी चुनाव सम्भव हुन्छ ? दलहरूलाई सरकारले विश्वासमा लिन सकेको देखिँदैन, प्राविधिक तयारी पनि छैन, मनोवैज्ञानिक रूपमा पनि सरकार चुनाव गराउन सक्छु भन्ने अवस्थामा छैन,' नेता पाण्डेले भने, 'अहिलेको राजनीतिक समाधान चुनाव भए पनि सरकारले चुनावी माहोलतिर देशलाई लै जान सकेको छैन ।'


देशमा राजनीतिक रूपमा निकै तरल अवस्थामा रहेको भन्दै नेता पाण्डेले फागुन २९ मा चुनाव नै भएछ भने पनि मुलुक राजनीतिक निकासको बाटोमा जान निकै समस्या देखेको बताए ।

एमाले संसद् पुनर्स्थापना र चुनावको तयारी पनि संसद्सँगै गरिरहेको भन्दै नेता पाण्डेले चुनावबाट एमाले नभागने स्पष्ट पारे ।

एमाले राष्ट्रपति, प्रधानमन्त्री निर्वाचन आयोग सबैले आयोजना गरेका बैठकमा गएको भन्दै उपाध्यक्ष पाण्डेले सरकारको औपचारिकताले मात्रै नपुग्ने बताए ।

विदेशमा बसेका नेपालीलाई मतदानको अधिकार दिने विषय राम्रो भए पनि त्यसका विभिन्न उल्झन र कानुनी बाटोहरूका बारेमा सरकार र आयोगले गरेको तयारीले नपुग्ने उनको भनाइ छ ।

संसद् पुनर्स्थापनाका लागि राजनीतिक दल, अदालत र अन्य शक्तिहरू एक ठाँउमा आउने सम्भावना तत्काल नरहे पनि



भविष्यमा हुन सक्ने दावी नेता पाण्डेको छ ।

संसद् पुनर्स्थापना गरेर संविधानका केही प्रावधानहरूमा स्पष्टता पार्न संशोधन गरेर चुनावमा जाँदा दिगो राजनीतिक समाधान हुन सक्ने उनको तर्क छ ।

अहिलेकै संविधान अनुसार चुनाव, संविधान संशोधनपछि मात्रै चुनाव वा नयाँ संविधान बनाएर जाने भन्ने जस्ता विविध विचारहरू छरिएको भन्दै भए नेता पाण्डेले सही राजनीतिक निकासका लागि प्रमुख दलहरू एकठाँउमा आउनुपर्ने बताए ।

अर्को फरक प्रसंगमा एमालेका उपाध्यक्ष पाण्डेले २३ भदौमा भएको घटनाको जिम्मेवारीबाट तत्कालीन सरकार पन्छिन नमिल्ने बताए । २४ भदौको घटना २३ भदौको घटनासँग अन्तरसम्बन्धित रहेको भन्दै दुवै दिनको घटनाको छानविन गरेर दोषीमाथि कारवाही हुनुपर्ने उनको माग छ ।

पहिलो दिनको घटनामा सरकार दोषी भएजतिक्दै २४ भदौको घटना पनि अक्षम्य अपराध रहेको उनको भनाइ छ ।

एमाले सरकारमा भएको बेला घटना घटेकोले यो घटनाको दागबाट मुक्ति पाउन पनि निष्पक्ष छानविन भएर दोषीमाथि कारवाही हुनुपर्ने नेता पाण्डेले बताए ।

एमालेको आगामी महाधिवेशनमा प्रतिस्पर्धाबाट नेतृत्व छनोट हुने भन्दै एमालेको रौं(रौं)मा लोकतान्त्रिक कल्चर रहेको नेता पाण्डेले बताए ।

पार्टी अध्यक्षसहित अन्य नेता को कसरी उठ्न वा कसरी जाने भन्ने बारेमा स्पष्ट हुन बाँकी रहेकोले केही समय पछि नै पार्टीमा यसबारेमा धारणाहरू बाहिर आउने नेता पाण्डेले बताए ।

संसद् पुनर्स्थापनाभन्दा निर्वाचन उत्तम विकल्प : नेता लेखक

दैनिक समाचारदाता काठमाडौं, २६ कात्तिक । नेपाली कांग्रेसका नेता रमेश लेखकले वर्तमान परिस्थितिमा पार्टीले प्रतिनिधिसभाको निर्वाचनलाई पहिलो प्राथमिकतामा राख्नु पर्ने बताएका छन् ।

सानेपामा जारी केन्द्रीय कार्यसमितिको बैठकमा बुधवार धारणा राख्ने क्रममा उनले २९ फागुनका लागि तय भएको निर्वाचनलाई कांग्रेसले पहिलो प्राथमिकतामा राख्नु पर्ने बताएका हुन् ।

'निर्वाचनको बारेमा व्यापक चर्चा भएको छ । छलफल भएको छ,' उनले भने, 'म के आग्रह गर्न चाहन्छु भने अहिलेको परिस्थितिमा निर्वाचन नै पहिलो प्राथमिकतामा कांग्रेसले राख्नुपर्छ भन्ने मेरो प्रष्ट धारणा छ ।' वर्तमान सरकारको गठन र संसद् विघटनलाई संवैधानिक र लोकतान्त्रीकरणका लागि निर्वाचन र संसद् पुनर्स्थापना गरी दुई वटा विकल्प भए पनि कांग्रेस संसद् पुनर्स्थापनातिर जान नहुने लेखकको भनाइ थियो ।

'अहिले हामी संसद् विघटन अथवा यो सरकारको गठन असंवैधानिक र अलोकतान्त्रिक हो भनिरहेका छौं,' उनले भने, 'यसलाई संविधानसम्मत र लोकतान्त्रीकरण गर्ने दुई वटा उपाय छन्, एउटा निर्वाचन, अर्को पुनर्स्थापना तर, कांग्रेसले निर्वाचनलाई पहिलो प्राथमिकता दिनुपर्छ ।'

केन्द्रीय सदस्य लेखकले महाधिवेशनका लागि महामन्त्री गगनकुमार थापा र सहमहामन्त्री महेन्द्र यादवले बैठकमा गरेका दुवै प्रस्तावलाई मिलाएर एउटा कार्यतालिका बनाएर जानुपर्ने पनि बताए ।

'विशेष महाधिवेशनका लागि गरिएको हस्ताक्षर फिर्ता गरौं । त्यसका लागि कुनै न कुनै विकल्प निकालौं,' उनले भने, 'अथवा दुई वटा क्यालेन्डर आएको छ, दुईवटै क्यालेन्डरलाई मिलाएर एउटा क्यालेन्डर बनाएर जानेतिर काम गरौं ।'



लागि गरिएको हस्ताक्षर फिर्ता गरौं । त्यसका लागि कुनै न कुनै विकल्प निकालौं,' उनले भने, 'अथवा दुई वटा क्यालेन्डर आएको छ, दुईवटै क्यालेन्डरलाई मिलाएर एउटा क्यालेन्डर बनाएर जानेतिर काम गरौं ।'



- विभिन्न प्रकारको कोटेन रोल
- विभिन्न प्रकारका जिङ्ग-जैङ्ग कोटेन
- डिलेभरी पैड सहितका लागि सम्पर्क स्थान

रामेश्वरम सर्जिकल उद्योग

जनकपुरधाम, ३४, मधेश प्रदेश

मो.नं.: ९८९९८३५३३४